

گوجرانوالہ چیمبر آف کامرس کے صدر رانا محمد صدیق خاں نے کہا کہ انشاء اللہ بہت جلد گوجرانوالہ کی بزنس کمیونٹی کو ایکسپوسنٹر کا تحفہ دیا جائے گا۔ انہوں نے کہا کہ گوجرانوالہ، سیالکوٹ اور گجرات جو کہ پاکستان کے اہم صنعتی شہر ہیں اور تینوں شہروں کو گولڈن ٹرائینگل کی حیثیت بھی حاصل ہے۔ تینوں چیمبرز ایکسپوسنٹر کے قیام کیلئے ایک پیج پر ہیں لاہور سیالکوٹ موٹروے پر ایکسپوسنٹر کے قیام کیلئے ٹھوس اقدامات کئے جا رہے ہیں۔ انشاء اللہ بزنس کمیونٹی سے کئے گئے وعدوں کی تکمیل تک موجودہ رجیم اور بزنس گروپ کی قیادت انتھک جدوجہد جاری رکھے گی۔ ایکسپوسنٹر گوجرانوالہ کی بزنس کمیونٹی کا دیرینہ مطالبہ ہے یہ پراجیکٹ بہت اہمیت کا حامل ہے تینوں چیمبرز کی باہمی مشاورت سے اس پراجیکٹ کیلئے ایسی جگہ کا انتخاب کیا جائے گا جس سے تینوں صنعتی شہروں کو برابری کی سطح پر فائدہ ہو۔ ان خیالات کا اظہار نے وفد کے ہمراہ لاہور سیالکوٹ موٹروے پر موجود سائٹ کا وزٹ کرنے کے دوران کی۔ وفد میں اراکین مجلس عاملہ، نائب صدر چوہدری محمد یوسف، سابق صدر محمد عاصم انیس و دیگر ممبران شامل تھے۔ اس موقع پر کرنل (ر) خواجہ کامران قیوم CEO لاہور سیالکوٹ موٹروے انفارسٹرکچر مینجمنٹ نے صدر رانا محمد صدیق خاں کی قیادت میں گئے وفد کے شاندار استقبال کیا اور ایکسپوسنٹر کیلئے سائٹ کا تفصیلی وزٹ بھی کروائے۔ انہوں نے کہا کہ تینوں صنعتی شہروں کی مصنوعات کو ڈسپلے کرنے کیلئے ایکسپوسنٹر بے حد ضروری ہے جبکہ سیالکوٹ لاہور موٹروے پر موجود ایکسپوسنٹر کے لئے موجودہ سائٹ بہترین لوکیشن پر موجود ہے۔ انہوں نے کہا کہ جس طرح لاہور اسلام آباد میں ایکسپوسنٹر کا قیام کیا گیا ہے جبکہ یہ سنٹر انتہائی رش والے علاقے میں بنائے گئے ہیں جبکہ یہاں کسی بھی قسم کا کوئی مسئلہ نہیں ایکسپوسنٹر کیلئے یہ جگہ انتہائی مناسب ہے۔ انہوں نے کہا کہ اس سلسلہ میں! میں سیالکوٹ اور گجرات چیمبر کو بھی اعتماد میں لیا جائے تاکہ اس اہم منصوبے کو جلد از جلد پایہ تکمیل تک پہنچایا جاسکے۔